

ترجیہ و تلخیص

بینک کا سود

ڈاکٹر یوسف القرضاوی

(ترجمہ و تلخیص) محمد رضی الاسلام ندوی

سود کی تمام صورتیں علمائے اسلام کے نزدیک بالاجماع حرام ہیں لیکن عصر حاضر کے بعض دانشور جو مغرب کے درآلودہ نظاموں سے انتہائی مرعوب بلکہ سحر زدہ ہیں، وقتاً فوقتاً اسے جائز کرنے کی کوششیں کرتے رہتے ہیں اور اس کے لیے بے جانا ویلات اور دوراز کار موٹو گافیاں کرنے سے نہیں چوتے علمائے کرام جنہیں اس طرح کی کوششوں کا مقابلہ کرنا چاہیے۔ یہ دیکھ کر افسوس ہوتا ہے کہ ان میں ان دانشوروں کے حامی نکل آتے ہیں اور ان کی آواز میں آواز ملانے لگتے ہیں۔

سود پر مولانا سید ابوالاعلیٰ مودودیؒ کی معرکہ آرا تصنیف کے بعد ہندوستان میں اس بات پر تقریباً اجماع ہو گیا تھا کہ سود خواہ کسی بھی قسم کا ہو، اسلامی شریعت میں حرام ہے لیکن گزشتہ دنوں مجلس علمائے دکن حیدر آباد نے بینک کے سود کی حلت کا قوی دے کر اس مسئلہ کے سلسلہ میں لوگوں کے دلوں میں پھر شبہات پیدا کر دیے ہیں ٹھیک ہی صورت حال مصر میں بھی رونما ہوئی، وہاں مفتی مہر ڈاکٹر محمد سید طنطاوی کے ایک فتویٰ نے جس میں انھوں نے بینکوں کے سود کو جائز قرار دیا تھا، مصر کے دینی حلقوں کے جذبات کو برا لگنے کر دیا۔ اس لیے کہ نہ صرف مصر بلکہ پورے عالم اسلامی میں ۱۹۶۵ء سے سود کی تمام قسموں کو بینک انٹرسٹ علمائے بالاجماع حرام قرار دیا تھا جو مفتی مہر بھی حکومت مصر کی جانب سے دباؤ کی بنا پر جواز سود کا فتویٰ دینے سے کچھ ہی عرصہ قبل سے حرام کہہ چکے تھے چنانچہ مصر اور عالم اسلام کے بعض مشہور علماء مثلاً ڈاکٹر عبد العزیز عبد الستار ڈاکٹر علی سالوس استاد فقہ و اصول کلیۃ الشریعہ قطر یونیورسٹی اور ہر فقہ و اقتصادیات فقہ اکنومی منظمہ المؤتمر الاسلامی جمعہ ڈاکٹر موسیٰ شاہین لائسنس سابق نائب صدر جامعہ ازہر اور ماہر اول سنت و حدیث قطر یونیورسٹی اور ڈاکٹر یوسف القرضاوی نے علمی انداز میں ان کا زبردست روک لیا اور دلائل کی روشنی میں بینک انٹرسٹ کو حرام قرار دیا۔

ذیل میں ہم ڈاکٹر یوسف القرضاوی کے ایک تحقیقی مقالہ کی تلخیص پیش کر رہے ہیں جس میں انھوں نے جواز سود کے قائلین کی جانب سے پیش کیے جانے والے دلائل کا علمی انداز میں بے لاگ جائزہ لیا ہے۔ ڈاکٹر قرضاوی اردو خواں حلقہ میں اپنی علمی و فقہی کتب اسلام میں حلال و حرام اور فقہ الزکوٰۃ اور بعض دوسری تصنیفات کی وجہ سے غیر معروف نہیں رہے ہیں۔

(مترجم)

اسلام میں سود حرام ہے۔ قرآن و سنت کے قطعی نصوص حرمت سود کی صراحت کرتے ہیں حتیٰ کہ اجتہاد یا تجدید کا دعویٰ کرنے والا کوئی شخص اس میں کسی قسم کی تاویل یا رخصت کی گنجائش نہیں پیدا کر سکتا۔ اس لیے کہ امت کے سلف و خلف کے اجماع کے ذریعہ جو چیز قطعی الدلالة و الثبوت ہو اس میں اجتہاد نہیں کیا جاسکتا۔

سورہ بقرہ کی آخری آیات میں جو نزول قرآن کے اعتبار سے بھی آخری آیات ہیں۔ سود کا لین دین کرنے والوں کے سلسلہ میں زبردست وعید آئی ہے:-

الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ ذَٰلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا وَأَحَلَّ اللَّهُ الْبَيْعَ وَحَرَّمَ الرِّبَا فَمَنْ جَاءَهُ مَوْعِظَةٌ مِنْ رَبِّهِ فَاتَّهَىٰ فَلَهُ مَا سَلَفَ وَأَمْرُهُ إِلَى اللَّهِ وَمَنْ عَادَ فَأُولَٰئِكَ أَصْحَابُ النَّارِ هُمْ فِيهَا خَالِدُونَ ۝ يَبْقَى اللَّهُ الرِّبَا أَوْ يُرْبِي الصَّدَقَاتِ وَاللَّهُ لَا يُحِبُّ كُلَّ كَفَّارٍ أَثِيمٍ ۝ إِنَّ الَّذِينَ آمَنُوا وَعَمِلُوا الصَّالِحَاتِ وَأَقَامُوا الصَّلَاةَ وَآتَوُا الزَّكَاةَ لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ۝ يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ

جو لوگ سود کھاتے ہیں ان کا حال اس شخص کا سا ہوتا ہے جسے شیطان نے چھو کر پاؤں کر دیا ہو اور اس حالت میں ان کے مبتلا ہونے کی وجہ یہ ہے کہ وہ کہتے ہیں ”تجارت بھی تو بخر سود ہی جیسی چیز ہے“ حالانکہ اللہ نے تجارت کو حلال کیا ہے اور سود کو حرام۔ لہذا جس شخص کو اس کے رب کی طرف سے یہ نصیحت پہنچے اور آئندہ کے لیے وہ سود خواری سے باز آجائے تو جو کچھ وہ پہلے کھا چکا سو کھا چکا۔ اس کا معاملہ اللہ کے حوالہ ہے اور جو اس حکم کے بعد پھر اسی حرکت کا اعادہ کرے وہ جہنمی ہے جہاں وہ ہمیشہ رہے گا۔ اللہ سود کا مٹھ مار دیتا ہے اور صدقات کو نشوونما دیتا ہے اور اللہ کسی ناشکرے بد عمل انسان کو پسند نہیں کرتا۔ ہاں جو لوگ ایمان لے آئیں اور نیک عمل کریں اور نماز قائم کریں اور زکوٰۃ دیں ان کا اجر بیشک ان کے رب کے پاس ہے اور ان کے لیے کسی خوف اور رنج کا موقع نہیں۔

کے سامنے رخصت یا اجتہاد کی کوئی گنجائش نہیں۔ اللہ پاکیزہ چیز ہی کو حلال کرتا ہے اور ناپاک چیز کو حرام ٹھہراتا ہے۔ اگر اس نے سود کو حرام کیا ہے تو اس کا سبب اس میں پائی جانے والی ناپاکی اور مادی و معنوی ضرر ہے۔

(۳) قرآن نے ہر اس شخص کے لیے دروازہ کھول دیا ہے جو حکم الہی پہنچنے کے بعد توبہ کرے۔ اگر کوئی اس کے باوجود توبہ نہیں کرتا تو اس کا ٹھکانہ ہمیشہ کے لیے جہنم ہے۔

(۴) قرآن کہتا ہے کہ اللہ تعالیٰ سود کا مٹھ مار دیتا ہے اور صدقات کے مال میں اضافہ کرتا ہے۔ اس سے سورہ روم کی درج ذیل آیت کی تاکید ہوتی ہے:-

وَمَا آتَيْتُم مِّنْ ذَّبَا لَيُرْوَا
فِي أَمْوَالِ النَّاسِ فَلَا يَرْوُوا عِنْدَ
اللَّهِ وَمَا آتَيْتُم مِّنْ زَكَاةٍ
تُرِيدُونَ وَجْهَ اللَّهِ فَأُولَٰئِكَ
هُمُ الْمُضْعِفُونَ ۝

جو سود تم دیتے ہو تاکہ لوگوں کے اموال
میں شامل ہو کر وہ بڑھ جائے۔ اللہ کے
نزدیک وہ نہیں بڑھتا اور جو زکوٰۃ تم اللہ
کی خوشنودی حاصل کرنے کے ارادے
سے دیتے ہو اسی کے دینے والے جھٹکتے

(روم: ۳۹) اپنے مال بڑھاتے ہیں۔

سود کا لین دین کرنے والوں کا یہ حسرت ناک انجام لوگ آئے دن دیکھتے رہتے ہیں۔ ان کی پلندہ بالا اور پر شکوہ عمارتیں لمحوں میں زمین بوس ہو جاتی ہیں اور وہ عذاب الہی کا شکار ہو جاتے ہیں اللہ کے رسول صلی اللہ علیہ وسلم کا ارشاد ہے:-

اذا ظهر الزنا والسبوا
في قرية فقد احتوا
بالنفسهم عذاب الله

جب کسی بستی میں زنا اور سود عام ہو جائے
تو وہاں کے باشندوں پر عذاب الہی آکر
رہتا ہے۔

زنا کا عموم معاشرتی زندگی کے فساد پر دلالت کرتا ہے اور سود کے چلن سے معاشرتی زندگی کی بربادی لازم ہے۔

(۵) اللہ تعالیٰ سود کھانے والوں کی شدید مذمت کرتے ہوئے انھیں بے صفیہ مبالغہ کا فرد گناہ گار قرار دیتا ہے۔

(۶) قرآن حکیم حکم دیتا ہے کہ حکم الہی آنے کے بعد اب جو بھی سود باقی ہے اسے نہ لیا جائے خواہ اس کی مقدار کتنی ہی ہو۔ جو لوگ اس حکم سے اعراض کریں قرآن ان کے ایمان

مِنَ الرِّبَا إِن كُنْتُمْ
 مُؤْمِنِينَ ۝ فَإِن لَّمْ تَفْعَلُوا
 فَأْذَنُوا بِحَرْبٍ مِنَ اللَّهِ وَ
 رَسُولِهِ ۚ وَإِن تُبْتِغُوا فَلَکُمْ
 رُءُوسُ أَمْوَالِکُمْ ۚ لَا تَظْلُمُونَ
 وَلَا تُظْلَمُونَ ۝ وَإِن كَانَ
 ذُو عُسْرَةٍ فَنَظِرَةٌ إِلَىٰ مَسِيرَةٍ
 ۚ وَإِن تَصَدَّقُوا خَيْرٌ لَّکُمْ
 إِن کُنْتُمْ تَعْلَمُونَ ۝ وَاتَّقُوا
 یَوْمًا تُرْجَعُونَ فِیهِ إِلَى اللَّهِ
 ثُمَّ تُوفَّىٰ کُلُّ نَفْسٍ مَّا کَسَبَتْ
 وَهُمْ لَا یُظْلَمُونَ ۝

اسے لوگو جو ایمان لائے ہو خدا سے ڈرو
 اور جو کچھ تمہارا سود لوگوں پر باقی رہ گیا ہے
 اسے چھوڑ دو۔ اگر واقعی تم ایمان لائے ہو۔
 لیکن اگر تم نے ایسا نہ کیا تو آگاہ ہو جاؤ کہ اللہ
 اور اس کے رسول کی طرف سے تمہارے
 خلاف اعلان جنگ ہے۔ اب بھی توبہ کر لو
 (اور سود چھوڑ دو) تو اپنا اصل سرمایہ لینے کے
 تم حق دار ہو۔ نہ تم ظلم کرو نہ تم پر ظلم کیا جائے
 تمہارا قرض داری تک دست ہو تو ہاتھ کھینے
 تک اسے مہلت دو اور جو صدقہ کرو تو
 یہ تمہارے لیے زیادہ بہتر ہے اگر تم سمجھو۔
 اس دن کی رسوائی اور مصیبت سے بچو جب
 کہ تم اللہ کی طرف واپس ہو گے۔ وہاں ہر
 شخص کو اس کی کمائی ہوئی نیکی یا بدی
 کا پورا پورا بدلہ مل جائے گا اور کسی پر ظلم
 ہرگز نہ ہوگا۔ (ترجمہ مولانا مودودیؒ)

(البقرہ: ۲۷۵-۲۸۱)

یہ آیات درج ذیل مضامین پر مشتمل ہیں۔

(۱) اس میں سود کھانے والوں کی تصویر کشی اس شخص کی مثل کی گئی ہے جو آسینہ بے گی
 کی وجہ سے محبوظ الحواس ہو گیا ہو خواہ اس کی یہ کیفیت آخرت میں ہو یا دنیا ہی میں۔ کہ
 دولت کمانے کی ہوس میں اس پر جنون طاری ہو جائے اور وہ جہنم کی طرح زندگی کے آخری
 لمحے تک ہل من مزید کی صدا لگاتا رہے۔

(۲) ان کے اس بے بنیاد خیال کی تردید کی گئی ہے کہ سود بیع کی مثل ہے۔ ایک سے
 نفع حاصل ہوتا ہے تو دوسرے سے انطر سٹ۔ ان کی شرارت نفس یہاں تک پہنچ گئی کہ انھوں
 نے سود کو اصل اور بیع کو اس کے مشابہ قرار دیا۔ قرآن نے انتہائی صراحت اور قطعیت کے
 ساتھ ان کا رد کیا اور فرمایا ”اللہ نے بیع کو حلال اور سود کو حرام قرار دیا ہے“ اس لیے نص محکم

کی نفی کرتا ہے۔

(۷) جو لوگ حرمتِ سود کے حکم الہی کے بعد بھی باز نہ آئیں قرآن ان کے خلاف اللہ اور اس کے رسول کی جانب سے جنگ کا اعلان کرتا ہے۔ اتنی سخت وعید قرآن نے زنا، شراب نوشی یا کسی دوسرے جرم کی بابت نہیں سنائی ہے۔

(۸) آخر میں قرآن نے اس دن سے ڈرایا ہے جب ہر ایک کو اللہ کے حضور پیش ہونا ہے اور اس وقت کوئی کسی کے کام نہ آئے گا۔

احادیث میں اللہ کے رسول صلی اللہ علیہ وسلم نے سود کھانے کو ”سات ہلاک کرنے والی چیزوں“ میں سے قرار دیا ہے۔ اس کا اطلاق فرد پر بھی ہوگا اور امت پر بھی اور ہلاکت دنیا کی بھی ہے اور آخرت کی بھی۔ اسی طرح آنحضرت صلی اللہ علیہ وسلم نے سود لینے والے، سود دینے والے، سود کے لین دین کا حساب لکھنے والے اور سود کی گواہی دینے والے سب پر لعنت فرمائی ہے۔ دراصل اسلام میں ہر اس چیز کے بارے میں نہی وارد ہوئی ہے جو حرام کے ارتکاب میں مددگار یا اس تک پہنچا دینے والی ہو جیسا کہ میں نے اپنی کتاب ”الحلال والحرام فی الاسلام“ میں بیان کیا ہے۔ بعض احادیث میں مذکور ہے کہ سود کا گناہ زنا کے گناہ سے کئی گنا زیادہ ہے۔ شاید اس کا یہ سبب یہ ہو کہ زنا کا صدور وقتی طور پر غلبہ شہوت کی بنا پر ہوتا ہے جبکہ سود کی معصیت پلاننگ کے ساتھ، کھلم کھلا اور پیہم ہوتی ہے۔

بینک کا سود اور جدید دانشوران

لفظ ”ربا“ (سود) جب قرآن یا سنت میں مطلق آئے تو اس کا مطلب ربا کامل / ربا حقیقی ہوتا ہے۔ جو جاہلیت میں پایا جاتا تھا۔ اور جو ”ربا النسیہ“ یا ”ربا الدیون“ کے نام سے معروف ہے البتہ احادیث میں سود کی ایک دوسری قسم بیان کی گئی ہے جسے ”ربا الفضل“ یا ”ربا البیوع“ کہتے ہیں۔ احادیث میں اس کی حرمت ”سد الذرائع“ کے باب سے ہے۔ گویا اس کی حرمت حقیقت میں مقصود نہیں۔ لیکن چونکہ وہ ربا حقیقی تک پہنچا دینے والی ہے۔ اس لیے اسے بھی حرام قرار دے دیا گیا جیسا کہ امام ابن القیم نے فرمایا ہے۔

اس مقالہ میں ہمارا موضوع گفتگو ربا اصلی یا ربا جاہلی ہے جو زمانہ قدیم سے تمام قوموں میں معروف ہے اور آج بھی دنیا میں اس کا علین ہے اور مغربی نوآبادیاتی سرمایہ دارانہ نظام

سکی ریڑھ کی ہڈی ہے۔

یہ انسانیت پر اسلام کا احسان عظیم ہے کہ اس نے سود کو مطلق حرام قرار دیا۔ یہی نہیں بلکہ ہر اس چیز کی تحریم کی جو اس تک پہنچانے والی ہو۔ اس نے توریت کی طرح یہ نہیں کہا کہ اسرائیلیوں کے درمیان باہم لین دین کا معاملہ ہو تو سود حرام ہے۔ لیکن غیر اسرائیلیوں کے ساتھ معاملہ کرنے میں حلال ہے۔ اسلام نے سود کو بہر صورت حرام ٹھہرایا خواہ معاملہ کسی مسلمان کے ساتھ ہو یا غیر مسلم کے ساتھ۔

اسلامی معاشرہ ایک طویل عرصہ تک سود کی آفتوں سے محفوظ رہا۔ سوائے اکا دکا واقعات کے جن سے کوئی انسانی معاشرہ بچ نہیں سکتا۔ یہاں تک کہ مغربی سرمایہ دارانہ استعمار کا زمانہ آیا اور اسلامی ممالک اس کی غلامی کے جوئے میں آگئے۔ اس وقت استعمار نے اسلامی ممالک میں اپنے قانونی مالی اور اقتصادی نظام درآمد کرنے شروع کر دیے۔ انہیں نظاموں میں سے ایک بینک کا نظام بھی ہے جو لین دین کے معاملات میں سود پر مبنی ہے۔ یہ بینک اقتصادی زندگی میں اندر تک گھس گئے ہیں اور سیاسی اور معاشرتی زندگی پر ان کے اثرات مرتب ہونے لگے ہیں۔

مسلمانوں نے جب غاصب استعمار سے اپنے ممالک کو آزادی دلانے کے لئے لڑے اور اسے مار بھاگایا تو ان پر لازم تھا کہ ساتھ ہی وہ اس کے ثقافتی، قانونی اور اقتصادی اثرات سے بھی آزادی حاصل کریں۔ جن میں سے ایک سود بھی ہے۔ جو کہ اقتصادیات اور خاص کر بینک کے نظام میں اسی طرح جاری و ساری ہے جس طرح رگوں میں خون، اسی صورت میں وہ حقیقی اور مکمل آزادی حاصل کرتے۔ لیکن اس وقت مغربی فکر کے غلاموں اور مغربی تہذیب کے انجنیٹوں نے اس کی مخالفت کی۔ شروع میں انہوں نے مغربی تہذیب کی مکمل ماتحتی کی دعوت دی پھر کوشش کی کہ محکم اور قطعی نصوص کو توڑ مروڑ کر ان چیزوں کو حلال کر لیں جنہیں مغرب کے یہ درآمد نظام حلال قرار دیتے ہیں خواہ اللہ تعالیٰ نے انہیں حرام ہی کیوں نہ کیا ہو۔

لیکن ان کی یہ کوششیں رائیگاں گئیں اور اہل علم کے دلائل کے سامنے ان کے سارے شبہات باطل ٹھہرے۔ یہی نہیں بلکہ عالم اسلامی میں مختلف مقامات پر کانفرنسوں، اکیڈمیوں اور سمیناروں میں قطعیت کے ساتھ یہ بات طے پائی کہ بنکوں میں انٹرسٹ حرام ہے۔ مثال کے طور پر جامعۃ الملك عبدالعزیز کے زیرِ اہتمام ”اقتصاد اسلامی کی پہلی عالمی کانفرنس“ دنیا کے کونے کونے

سے آئے ہوئے فقہ، اقتصادیات اور مالیات کے تین سو سے زائد ماہرین نے بالاتفاق یہ بات کہی کہ بینکوں کا انٹرسٹ حرام ہے۔ اس سے نجات حاصل کرنا ضروری ہے اور غیر سودی بینکوں کا قیام ناگزیر ہے۔ اس کے بعد دوسرا مرحلہ سودی بینکوں کے بدل کے طور پر اسلامی بینکوں کے قیام کا تھا۔ الحمد للہ وہ بھی بخیر و خوبی طے پایا اور علماء اور عملی میدان میں کام کرنے والوں کے درمیان باہمی تعاون سے اسلامی بینک قائم ہوئے اور آہستہ آہستہ پورے عالم اسلامی میں پھیل گئے اور الحمد للہ اب ہم ان اسلامی بینکوں کی کارکردگی بہتر بنانے کی پوزیشن میں ہیں۔ اب ہم ان بینکوں کو ترقی دے رہے ہیں۔ ان میں پائی جانے والی بعض خامیوں کو دور کر رہے ہیں۔ ان کی مناسب کارکردگی کے لیے بہتر ماحول فراہم کر رہے ہیں اور اس کے لیے ایسے افراد فراہم کر رہے ہیں جو اسلام کے فہم اور عمل اور اقتصادیات میں فنی مہارت کے جامع ہوں۔ کیا یہ سب مراحل طے کرنے کے بعد ہم پھر پہلے مرحلے میں واپس پہنچ جائیں۔ ہم سے کہا گیا تھا کہ تم اسلامی بینک کا ایسے بینک کا جو غیر سودی ہے، خواب نہ دیکھو۔ دوسرے الفاظ میں اسلامی اقتصادیات کا خواب دیکھنا بالکل کر دو۔ اس لیے کہ اقتصادیات زندگی کا مرکز اعصاب ہیں بینک اقتصادیات کے بادی حیثیت رکھتے ہیں اور سود بینک کی ریڑھ کی ہڈی ہے۔ گویا غیر سودی بینکوں کا تصور محض ایک ٹیکنیکل ایڈجسٹمنٹ ہے۔ الحمد للہ ہم نے اسلامی بینکوں کو حقیقت کے روپ میں دیکھ لیا۔ میں قاہرہ میں جہونے والے اس سیمینار میں جو جمعۃ الاقتصاد الاسلامی کی دعوت پر منعقد ہوا تھا، شریک ہوا تھا۔ اس وقت سے زائد علماء اور فقہاء، اقتصادیات اور قانون کے ماہرین شریک ہوئے تھے۔ انہوں نے باہمی بینکوں کے سود کو حرام قرار دیا۔ بالفاظ دیگر پہلے کے اجماع کی توثیق کی۔ صرف ایک ماہر اقتصادیات نے اجماع کی مخالفت کرتے ہوئے بعض بے بنیاد شبہات دہرائے، مثلاً اس نے کہا کہ کثرت مضاربت اور مراجمہ سود کا بدل نہیں ہے بلکہ اس کا بدل قرض حسن ہے۔ گویا اس طرح اس نے یہ کہنا چاہا کہ اسلامی بینک سودی بینکوں کا حقیقی بدل نہیں ہیں حالانکہ وہ یہ بھول گیا کہ قرآن میں سود کے مقابلے میں دو چیزیں بیان کی گئی ہیں ایک صدقہ اور دوسرے بیع۔ اگر کوئی اپنی ضروریات کے لیے سود لیتا ہے تو اس کا بدل صدقہ ہے اور اگر تجارت کے لیے سود لیتا ہے تو اس کا بدل بیع اور اس سے متعلق معاملات (شرکت و مضاربت وغیرہ) ہیں۔

میں اس معاملہ میں ان لوگوں کو معذور سمجھتا ہوں جو نصف صدی قبل مغربی تہذیب کے احرام گرفتار تھے اور اس کے افکار و نظریات کے پیچھے بھاگتے تھے۔ لیکن آج جب کہ مغربی

سطور ذیل میں ان خود ساختہ دلائل کا جائزہ لیا جائے گا جو جواز سود کے قائلین پیش کرتے ہیں :-

جواز سود کی ایک دلیل یہ دی جاتی ہے کہ ”اللہ اور اس کے رسول نے جس قسم کے سود کو حرام قرار دیا ہے اُسے عرف میں ”ربا الاستہلاک“ (ضروریات زندگی کے لیے لینے جانے والے قرض پر سود) کہتے ہیں۔ یعنی اس شخص سے سود لیا جانے جو کھانے، پینے، لباس اور دوسری ذاتی ضروریات کے لیے قرض طلب کرے۔ اس لیے کہ اس میں اس کی ضروریات کا اتصال ہے۔ رہا تجارتی قرضوں پر سود تو وہ حرام نہیں ہے۔“

حقیقت یہ ہے کہ یہ بات تیرہ صدیوں میں کسی مسلم فقیہ نے نہیں کہی۔ یہ مطلقاً غلط ہے۔
 ابن ظہیر و گمان کی بنیاد پر مفید بنانا ہے، تاریخ سے اس تاویل کا بطلان واضح ہوتا ہے۔
 بیت میں جو سود رائج تھا وہ اس قسم کا نہیں تھا کہ لوگ کھانے پینے اور ذاتی ضروریات
 کے لیے طلب کیے جانے والے قرض پر سود لیتے تھے۔ اگر اس قسم کا کوئی واقعہ ملتا ہے تو
 وہ شاذ و نادر ہوگا جس کی بنیاد پر احکام نہیں وضع کیے جاسکتے۔ عہد جاہلیت میں جو سود عام تھا وہ
 تجارت کا سود تھا۔ سردیوں اور گرمیوں میں جانے والے تجارتی قافلوں میں لوگ اپنا مال بھجوا دیا
 کرتے تھے اور معاملہ دو صورتوں میں سے کسی ایک پر طے ہو جاتا تھا یا تو مضاربیت پر، اس صورت
 میں فائدہ ہوتا تو مالک اور مضارب کے درمیان مقررہ شرائط کے مطابق تقسیم ہو جاتا۔ اور
 نقصان ہوتا تو مالک برداشت کرتا۔ دوسری صورت یہ تھی کہ متعین سود طے کر کے مال دے دیا
 جاتا۔ عباس بن عبد المطلب کا سود اسی قبیل کا تھا جسے اللہ کے رسول صلی اللہ علیہ وسلم نے
 حجۃ الوداع میں ساقط کرنے کا اعلان فرما دیا تھا۔ کوئی انصاف پسند یہ تصور نہیں کر سکتا کہ حضرت
 عباسؓ جو ایام حج میں اپنا مال خرچ کر کے حاجیوں کو پانی پلایا کرتے تھے وہ لالچی اور غمیل یہودیوں

ضرورت مندوں کو سود کے ساتھ قرض دیتے ہوں گے۔
 پھر اگر ایسا ہوتا تو اللہ کے رسول سود دینے والے پر لعنت نہ بھیجتے کیونکہ وہ بدیہ
 ی اپنی ضروریات پوری کرنے کے لیے سودی قرض لینے پر مجبور ہوتا ہے اور اضطراب کی حالت
 میں تو اللہ اور اس کے رسول نے مردار، خون، خنزیر کا گوشت اور دوسرے محرمات
 کو جائز کر دیا ہے۔

۲۔ حرمت سود کی حکمت

سود کے جواز میں ایک دلیل یہ دی جاتی ہے کہ ”حرمت سود میں جو حکمت تھی وہ اب نہیں
 ملتی جاتی ہے۔ یعنی قرض خواہ کو قرض دہندہ کے ظلم اور استحصال سے محفوظ رکھنا۔ اور موجودہ
 زمانے کے بینکوں میں جس میں لوگ اپنا مال سرمایہ کاری کے لیے جمع کرتے ہیں۔ یہ صورت نہیں
 ملتی جاتی ہے۔ یہاں قرض لینے والا طاقتور اور قرض دینے والا کمزور اور سود سو یا ہزار دو ہزار
 مالک ہے۔ بینک ان اموال کو منافع اور احتمالات کا جائزہ لے کر تجارت، صنعت یا سرمایہ کاری
 کے دوسرے ذرائع میں خرچ کرنا ہے۔ اگر کسی ایک معاملہ میں خسارہ ہوتا ہے تو دوسرے
 معاملات میں منافع سے اس کی تلافی ہو جاتی ہے۔ اور اگر تمام معاملات میں خسارہ
 مرکزی بینک اس کی تلافی کر دیتا ہے“

اس دلیل کا رد متعدد وجوہ سے ممکن ہے:-

۱۔ اصل یہ ہے کہ شرعی احکام علت پر مبنی ہوتے ہیں نہ کہ حکمت پر۔ اس لیے کہ علت
 ہی وہ ظاہری وصف ہے۔ جسے ضبط میں لایا جاسکتا ہے اور جو کسی حکم کے سلسلہ میں واضح علت
 ہوتی ہے۔ برخلاف حکمت کے کہ اسے ضبط میں نہیں لایا جاسکتا اور اس کی تعیین میں لوگوں
 کے درمیان اختلاف ہو سکتا ہے۔

۲۔ اگر بالفرض ہم حکم کو حکمت پر مبنی کریں تو اسے جامع و مانع ہونا چاہیے تاکہ اس
 میں مسئلہ کی تمام صورتوں کا استیعاب ہو۔ حکمت کو صرف مالدار قرض دہندہ اور محتاج
 قرض خواہ میں محصور کرنا صحیح نہیں۔ حکمت یہ ہے کہ مال بذاتہ مال پیدا نہیں کرتا۔ بلکہ اس میں
 ت اور کام سے اضافہ ہوتا ہے۔ اسلام مال جمع کرنے اور حلال ذرائع سے اس میں
 اضافہ کرنے کو غلط نہیں قرار دیتا۔ وہ انجیل کی طرح یہ نہیں کہتا کہ ”مالدار شخص آسمان کی ہادشا

میں اس وقت تک داخل نہیں ہو سکتا جب تک کہ اونٹ سوئی کے ناکے میں نہ چلا جائے۔
 کہتا ہے کہ ”اچھا مال اچھے شخص کے لیے ہے“ (احمد و حاکم) اور اچھا مال وہ ہے جو حلال ذرائع
 کمایا گیا ہو اور حلال ذرائع سے اس میں اضافہ کیا جائے یعنی آدمی خود یا دوسرے کی شرکت
 کے ذریعہ اسے نفع بخش کاموں میں لگائے۔ اس طرح اسلام نے سرمایہ اور کام میں باہمی تعاون
 کا معاملہ رکھا اس کا تقاضا ہے کہ دونوں فریق نفع یا نقصان دونوں میں شریک ہوں۔ حرمت سود
 میں پائی جانے والی واضح حکمت یہی ہے کہ مال اور کام کے درمیان مبنی برانصاف اشتراک ہو
 اور نتائج کے دونوں ذمہ دار ہوں۔ اسلام کا جھکاؤ نہ تو کام کی طرف ہے نہ سرمایہ کی طرف۔
 ۳۔ یہ کہنا صحیح نہیں کہ بینک اموال کو تجارت، صنعت یا سرمایہ کاری کے دوسرے ذرائع
 میں خرچ کرتا ہے۔ بینک بنیادی طور پر قرض اور کریڈٹ کے ذریعہ نفع حاصل کرتا ہے۔ دوسرے
 الفاظ میں مثال کے طور پر بینک زید، عمر اور بکر سے بارہ فیصد قرض لیتا ہے پھر دوسرے لوگوں کا
 پندرہ فیصد پر قرض دیتا ہے۔ اس طرح تین فیصد بینک کا منافع ہوتا ہے۔ بینک کا یہی بنیادی
 کام ہے۔ گویا بینک ایک بڑا سود خوار ہے جس نے زمانہ قدیم کے چھوٹے سود خواروں کی جگہ
 لے لی ہے۔

یہ کہنا بھی صحیح نہیں کہ بینک دیوالیہ نہیں ہوتے۔ آئے دن ہم مختلف ممالک میں بینکوں
 دیوالیہ ہونے کی خبریں سنتے رہتے ہیں۔ مثال کے طور پر امریکہ جو سرمایہ داری کا مرکز ہے
 وہاں ۱۹۸۷ء میں ۱۴۷ بینکوں نے اپنے دیوالیہ ہونے کا اعلان کیا۔ بعد کے دو سالوں میں
 بھی قریب قریب اتنے ہی بینک دیوالیہ ہوئے ہیں۔

۳۔ حلت سود کے مصالح

بعض لوگ کہتے ہیں کہ ”سود کو حلال قرار دینے میں بہت سے مصالح ہیں“۔ یہ بات بھی متقدم
 وجہ سے صحیح نہیں۔

۱۔ جو شخص شرعی احکام کا استقرا کرتا ہے۔ اسے یقین ہوگا کہ اللہ تعالیٰ کسی ایسی چیز کو حرام
 نہیں کر سکتا جس میں لوگوں کے لیے فائدہ ہو۔ بلکہ اللہ تعالیٰ نے ہر اس چیز کو حرام کر رکھا ہے
 جس سے انفرادی یا اجتماعی طور پر نقصانات ہوں۔ بعض لوگ کہتے ہیں ”جہاں مصلحت پائی جائے
 وہاں اللہ تعالیٰ کی شریعت بھی ہوگی“۔ یہ بات صرف ان چیزوں میں صحیح ہوگی جن کے سلسلہ میں

میں کوئی حکم صراحت سے موجود نہ ہو اور معاملہ اجتہاد اور عقل پر موقوف ہو۔ ورنہ بقیہ چیزوں میں کہا جائے گا کہ ”جس چیز کا شریعت میں حکم دیا گیا ہے اس میں مصلحت ہے“

۲۔ اقتصادی نقطہ نظر سے بہت سے ماہرین اقتصادیات کہتے ہیں کہ دنیا میں بہت سے مسائل کا سبب سودی نظام ہے اور عالمی اقتصادیات میں اس وقت تک بہتری نہیں آسکتی جب تک کہ سودی لین دین بالکل ختم نہ ہو جائے۔

۳۔ علی پہلو سے دیکھا جائے تو معلوم ہوتا ہے کہ سود نے عربی اور اسلامی ممالک کو سراسر نقصان پہنچایا ہے۔ اس سے ایک طرف کم وسائل رکھنے والے بہت سے پیشہ ور متاثر ہوئے ہیں۔ دوسری طرف مالداروں کو مزید دولت کمانے کے مواقع ملے ہیں۔ قرضوں نے تیسری دنیا کی کمر توڑ دی ہے۔ صرف مصر پر قرضوں کا بار تقریباً چوالیس ہزار ملین ڈالر ہے۔ اس پر اگر صرف دس فیصد سود مان لیا جائے تو سود کی رقم چار ارب چالیس کروڑ ڈالر ہوتی ہے جبکہ بعض قرضوں پر اس سے زیادہ سود لیا جاتا ہے۔ پھر اگر طے شدہ مدت میں قرض کی رقم واپس نہ کی جاسکے تو سوڈا مزید اضافہ ہو جاتا ہے۔

ایک ماہر اقتصادیات نے بجا طور پر کہا ہے کہ ”سود اقتصادی زندگی کا ایڈز ہے“

سود کیا ہے؟

اسی طرح جواز سود کے قائلین اس دلیل کا بھی سہارا لیتے ہیں کہ ”فقہاء نے سود کے معنی کی تعین میں اس حدیث پر اعتماد کیا ہے: ”کل قرض جر نفعاً فہو ربا“ (ہر وہ قرض جس کی واپسی منافع کے ساتھ ہو سود ہے) اور یہ حدیث پائے ثبوت کو نہیں پہنچتی۔

حالانکہ فقہاء حرمت سود کے لیے اس کو دلیل نہیں بناتے، اگرچہ بعض کتابوں میں یہ بیان ہوئی ہے بلکہ تمام فقہاء اس قرض کو جائز قرار دیتے ہیں جس کی واپسی کے وقت قرض خواہ کچھ اضافہ کر کے دے لیکن معاملہ کے وقت اس کی شرط نہ لگائی گئی ہو۔ اللہ کے رسول صلی اللہ علیہ وسلم نے بھی ایسا ہی کیا ہے کہ آپ نے جب قرض واپس کیا تو اس میں اضافہ کر کے کیا اور فرمایا ”تم میں بہتر لوگ وہ ہیں جو قرض کی ادائیگی بہتر طریقے پر کریں۔“ اس سے معلوم ہوا کہ قرض کی واپسی کے وقت اس میں اضافہ کو سود قرار دینا صحیح نہیں بلکہ سود کی صحیح تعریف یہ ہوگی کہ ”ہر وہ قرض جس کی واپسی کے وقت اس میں کچھ اضافہ مشروط ہو سود ہے“

فقہاء نے سود کا مفہوم خود قرآن سے متعین کیا ہے۔ اللہ تعالیٰ کا ارشاد ہے:
يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا
اے لوگو جو ایمان لائے ہو خدا سے ڈرو اور جو کچھ تمہارا سود لوگوں پر باقی رہ گیا ہے اسے چھوڑ دو۔ (البقرہ: ۲۷۸)

پھر فرمایا:-

وَإِنْ تَبَيَّنَ فَلَكُمْ دُورٌ وَأَمْوَالُكُمْ لَا تَطْمَئِنُّوْنَ وَلَا تَطْمَئِنُّوْنَ (البقرہ: ۲۷۹)
اگر تو بہرہ کو تو اصل سرمایہ لینے کے تم حقدار ہو۔ نہ تم ظلم کرو نہ تم پر ظلم کیا جائے۔
اس آیت سے معلوم ہوا کہ ”راس المال“ (سرمایہ) سے جو بھی زائد مال ہوگا وہ سود ہے خواہ کم ہو یا زیادہ۔

سود زمانہ قدیم سے معروف ہے۔ عہد جاہلیت میں عرب اس کا لین دین کرتے تھے۔ یہود میں بھی زمانہ قدیم سے رائج تھا۔ قرآن نے یہود کے جو جرائم بیان کیے ہیں ان میں ایک ”د“ بھی ہے۔

بعض صحابہ سے مروی ہے کہ سود کی بعض صورتیں ان کو معلوم نہ تھیں۔ اس سے مراد انبیاء علیہ السلام ہے۔ نہ کہ ربا النسئہ / ربا الدیون۔ اور یہاں ہماری گفتگو ربا النسئہ سے متعلق ہے۔
ہم روایتی تجارتی بینکوں میں چلن ہے۔

(۵) بینکوں کا ڈیپازٹس سے تعلق

جو اس سود کے لیے ایک عجیب و غریب تاویل یہ کی جاتی ہے کہ ”بینک میں انٹرسٹ کے لیے جو رقم جمع کی جاتی ہے وہ قرض نہیں ہے۔ اس لیے کہ بینک میں رقم جمع کرنے والے کے دل میں قرض کا خیال بھی نہیں آتا۔ رقم جمع کرنے والا غریب اور بینک مالدار ہوتا ہے۔ پھر غریب مالدار کو کیوں کر قرض دے گا؟“

اس وہم کو تقویت اس بات سے ملتی ہے کہ بینک جمع شدہ مال کو قرض کے بجائے ودیعت سے تعبیر کرتے ہیں۔ لیکن الفاظ بدل جانے سے حقیقت نہیں بدل جاتی۔ ”ودیعت“ بینک کی اصطلاح ہے نہ کہ شریعت کی۔ شریعت میں ودیعت کا دوسرا مفہوم اور اس کے احکام و قوانین ہیں مثلاً ایک یہ کہ مال ودیعت امانت ہوتا ہے۔ اگر بغیر کسی تعمیری کے

ضائع ہو جائے تو اس کا کوئی تاوان نہیں ہوتا جبکہ بینک جمع شدہ رقوم کے ضامن ہوتے ہیں بینکوں میں جو لاکر سٹھوتے ہیں جنہیں کرایہ پر لے کر ان میں زیورات، رقوم یا دستاویزات رکھی جاتی ہیں صرف ان پر شرعی ودیعت کا اطلاق ہوتا ہے۔ اس لیے کہ ان کے ضائع ہونے کی صورت میں بینک پر کوئی ذمہ داری نہیں ہوتی۔

قائمین جواز کی دلیل کو اس بات سے کوئی تقویت نہیں مل سکتی کہ ڈپازٹر کو قرض کا خیال بھی نہیں آتا کیونکہ وہ غریب اور بینک مالدار ہوتا ہے۔ اس لیے کہ قرض کے ارکان میں سے یہ نہیں ہے کہ مالدار غریب کو دے۔ بلکہ متعلقہ تمام صورتیں قرض ہی میں آئیں گی حکم قرض کے اثبات کے لیے نیت بھی ضروری نہیں ہے مثلاً مال و ودیعت رکھنے والا اگر اس میں تصرف کرے تو وہ اس کے ذمے قرض ہو جاتا ہے اور ضائع ہونے کی صورت میں وہ اس کا ضامن ہوگا خواہ وہ مال میں تصرف صاحب مال کی بغیر اجازت کرے یا اس سے اجازت لے لے۔ حضرت زبیرؓ کے بارے میں روایتوں میں آتا ہے کہ بہت سے صحابہ اور تابعین ان کے پاس حفاظت کی غرض سے مال رکھواتے تو وہ انہیں اپنے ذمے قرض کر دالتے تھے تاکہ ضائع ہونے کی صورت میں ان کے ضامن ہوں۔

بینکوں کے متعلق معلومات کی روشنی میں یہ بات واضح ہے کہ بینکوں اور ان کرنے والوں کے درمیان تعلق بہر صورت قرض خواہ اور قرض دہندہ کا ہوتا ہے۔

۶۔ بینکوں کا نظام مضاربت پر مبنی ہے؟

جواز سود کی ایک عجیب و غریب دلیل یہ دی جاتی ہے کہ ”بینکوں کا نظام جس اصول پر مبنی ہے وہ شرعی ”مضاربہ“ ہے۔ یعنی بینک ایجنٹس سے مال لیتا ہے۔ اس وقت وہ مضارب اور دوسرے اصحاب مال ہوتے ہیں۔ پھر جب وہ دوسرے ایجنٹس کو مال دیتا ہے تو خود صاحب مال اور دوسرے لوگ مضارب ہو جاتے ہیں۔“

لیکن یہ حقیقت حال کی تصویر کشی نہیں ہے جیسا کہ ماہرین اقتصادیات کہتے ہیں۔ اور مضاربت کی روح کے بھی خلاف ہے۔ اس لیے کہ مضارب امین ہوتا ہے۔ اگر اس کے قبضہ سے مال ضائع ہو جائے تو وہ ضامن نہیں ہوگا۔ مال کی ضمانت کی شرط مائل کرنے سے مضاربت معاملہ ہی غیر مشروع ہو جائے گا جبکہ بینک کے قبضے میں جو مال ہوتا ہے اس کا وہ ضامن

ہوتا ہے۔

اسی طرح مضاربت میں دونوں فریق نفع اور نقصان میں برابر کے شریک ہوتے ہیں۔ کوئی ایک فریق لازمی منافع اور طے شدہ مال کا مستحق نہیں ہوتا۔ بلکہ دونوں کا حصہ فیصد تناسب کے اعتبار سے متعین ہوتا ہے۔ فقہاء نے یہ استدلال نبی کریم صلی اللہ علیہ وسلم کے اس عمل سے کیا ہے کہ آپ نے اہل خیبر سے مزارعت میں زمین کی پیداوار کے فیصد تناسب پر معاملہ کیا تھا۔ فقہاء کہتے ہیں کہ مضاربت مزارعت کے ہم معنی ہے۔

تمام مسالک کے فقہاء کا اس پر اتفاق ہے علامہ ابن قدامہ نے اپنی کتاب ”المغنی“ میں خرقی کا یہ قول نقل کیا ہے:

”شرکاء میں سے کسی کے لیے جائز نہیں ہے کہ اپنے لیے چند درہم خاص کر لے۔“

پھر اس کی تشریح میں کہا ہے:-

یعنی ہر شریک کا حصہ متعین ہو جائے پھر کوئی شریک اپنے لیے مزید کچھ درہم خاص کر لے مثلاً بنے حصے کے ساتھ دس درہم مزید خاص کر لے تو شرکت باطل ہو جائے گی۔“

ماہرین مندر کہتے ہیں: ”تمام اہل علم کا اجماع ہے کہ اگر قراض (یعنی مضاربت) میں دونوں فریقوں میں سے کوئی ایک، اپنے حصے کے علاوہ کچھ درہم مزید خاص کر لے تو وہ معاملہ باطل ہے۔“

رائے مالک، اوزاعی، شافعی، ابو ثور اور اصحاب رائے (یعنی امام ابو حنیفہ اور ان کے اصحاب) کی بھی ہے۔ ابن قدامہ فرماتے ہیں کہ ”یہ معاملہ دو وجہوں سے صحیح نہ ہوگا۔ ایک تو اس وجہ سے کہ اگر وہ کچھ درہم خاص کر لینے کی شرط لگا دے تو ممکن ہے کہ صرف اتنا ہی منافع ہو اس طرح ایک ہی فریق پورے منافع کا مالک ہو جائے گا اور یہ بھی ممکن ہے کہ کچھ بھی منافع نہ ہو تو وہ اصل سرمایہ میں سے اتنے درہم لے لے گا اور یہ بھی ممکن ہے کہ بہت زیادہ منافع ہو تو جس فریق نے اپنے لیے کچھ درہم خاص کیے ہوں گے اس کا نقصان ہوگا۔“

عصر حاضر کے بعض دانشور کہتے ہیں کہ یہ محض فقہی اجتہاد ہے۔ قرآن و سنت سے اس کی کوئی تائید نہیں ہوتی۔ حالانکہ حقیقت یہ ہے کہ یہ مسئلہ ایک شرعی اور منصوص اصل پر مبنی ہے اور وہ ہے مزارعت۔ علامہ ابن تیمیہ نے اپنی کتاب ”منتقى الاخبار من احادیث سیّد الاخیار“ میں ایک باب منعقد کیا ہے ”عقد باطل ہو جانے کا بیان اگر طرفین میں سے کوئی ایک اپنے لیے بھوسا یا زمین کا کوئی حصہ خاص کر لے“ (عقد سے مراد مزارعت ہے۔

متعدد احادیث ذکر کی ہیں مثلاً: حضرت رافع بن خدیج فرماتے ہیں: ہم میں سے اکثر انصار کسان تھے۔ ہم زمین کو بٹائی پر دیتے تھے اور طے کر لیتے تھے کہ فلاں حصہ مالک کا ہے اور فلاں بٹائی پر کام کرنے والے کا۔ کبھی ایک حصہ میں پیداوار ہوتی دوسرے میں نہ ہوتی لہذا آنحضرت صلی اللہ علیہ وسلم نے ایسی شرط لگانے سے ہم لوگوں کو منع کر دیا (بخاری و مسلم)

ایک روایت میں ہے کہ ”ہم زمین کو بٹائی پر دیتے تھے۔ اس شرط کے ساتھ کہ زمین کا کچھ حصہ مالک کے لیے خاص کر دیا جاتا تھا۔ کبھی اس میں پیداوار بالکل نہ ہوتی اور اس کے علاوہ بقیہ زمین میں پیداوار ہوتی اور کبھی اس میں پیداوار ہوتی بقیہ زمین میں نہ ہوتی۔ اس لیے ہم اس سے منع کر دیا گیا۔ (بخاری)

ایک روایت میں ہے کہ رسول اللہ صلی اللہ علیہ وسلم کے عہد میں لوگ بٹائی کر دیتے تھے تو اپنے لیے نالیوں کے اوپر کا حصہ یا کچھ کھیتی مخصوص کر لیتے تھے چنانچہ کبھی اس میں پیداوار اچھی ہوتی بقیہ کھیتی میں نہ ہوتی کبھی بقیہ کھیتی کی پیداوار اچھی ہوتی اس میں اچھی پیداوار نہ ہوتی۔ اس اللہ کے رسول نے اس سے منع فرما دیا (مسلم، ابوداؤد، نسائی)

ایک روایت میں ہے کہ زمین کا مالک اپنے لیے نالیوں کے اوپر کا حصہ، یا بھوسہ یا بھل کی جمعین مقدار خاص کر لیتا تھا۔ اللہ کے رسول صلی اللہ علیہ وسلم نے ان تمام چیزوں کی ممانعت فرمادی۔ ان احادیث سے معلوم ہوتا ہے کہ اللہ کے رسول نے ان تمام صورتوں کو ممنوع قرار دیا ہے جن میں طرفین میں سے کوئی ایک اپنے لیے کچھ خاص کر لیتا ہے اس لیے کہ یہ عدل کے منافی ہے اور عدل یہ ہے کہ دونوں فریق نفع یا نقصان میں برابر کے شریک ہوں۔

یہ احادیث مزارعت سے متعلق ہیں اور مزارعت اور مضاربیت دونوں کے احکام یکساں ہیں مضاربیت کو ہم تجارت کی مزارعت کہہ سکتے ہیں اور مزارعت کو زراعت کی مضاربیت، مزارعت میں مالک زمین اور مزارع کا اشتراک ہوتا ہے اور مضاربیت میں صاحب مال اور مزدور کا۔

۷۔ کرنسی کا حکم

جواز سود کی ایک دلیل یہ دی جاتی ہے کہ ”اسلام نے جن سکوتوں میں سود حرام قرار دیا تھا وہ سونے اور چاندی کے ہوتے تھے۔ حرمت کا اطلاق اس کرنسی پر نہیں ہوتا جس سے آج ہم کہتے ہیں جن احادیث میں سود کی حرمت بیان کی گئی ہے وہ مخصوص اصناف (سونے،

چاندی) سے متعلق ہیں، ان کی حرمت کی واضح حکمت یہ تھی کہ وہ دونوں نفیس معدنیات میں سے ہونے کی وجہ سے ذاتی قیمت رکھتے تھے خواہ ان کا استعمال بطور سکے نہ کیا جاتا۔ یہاں تک کہ علماء کے درمیان ”فلوس“ کے بارے میں اختلاف ہے کہ انھیں اصلی سکوں (سونے چاندی) کے ساتھ شامل کیا جائے یا نہیں (فلوس سے مراد سونے چاندی کے علاوہ دوسری معدنیات مثلاً بیتل اور نکل وغیرہ سے بنے ہوئے سکے ہیں)۔

قائلین جواز نے اس سلسلہ میں یہ بھی کہا ہے کہ ”کرنسی نوٹ کی قیمت اور مالیت میں افراط زر کے سبب کمی آتی رہتی ہے۔ اس کا مطلب یہ ہے کہ صاحب مال بینک وغیرہ سے جو انٹرسٹ لیتا ہے وہ اس کمی کے بدل کے طور پر لیتا ہے جو بینک میں جمع کیے گئے اس کے مال میں افراط زر کے سبب ہوتی ہے۔ بسا اوقات وہ انٹرسٹ اس کمی کے مقابلے میں بہت معمولی ہوتا ہے۔ مثلاً صاحب مال کو دس فیصد انٹرسٹ ملتا ہے جبکہ اس کے مال کی قدر و قیمت میں پندرہ فیصد کمی آجاتی ہے۔“

واقعہ یہ ہے کہ قائلین جواز کی مذکورہ دلیل کا ایک حصہ تو سراسر باطل ہے۔ دوسرا حصہ صحیح ہے لیکن اس کا غلط مطلب لیا گیا ہے جو حصہ باطل ہے وہ یہ کہ سکوں کو صرف سونے چاندی محصور کر دیا گیا ہے اور اس کرنسی کا اعتبار نہیں کیا گیا ہے جو موجودہ دور میں مستعمل ہے۔ اگر اس کو مان لیا جائے تو اس سے زکوٰۃ کا ابطال اور سود کی اباحت لازم آئے گی۔ کیونکہ اس صورت میں صرف سونے چاندی ہی میں زکوٰۃ عائد ہوگی اور انھیں میں سود کا اعتبار ہوگا۔ کرنسی پر زکوٰۃ اور سود کسی کا حکم نافذ نہ ہوگا۔ کرنسی کو ”فلوس“ پر قیاس کرنا بھی غلط ہے حقیقت یہ ہے کہ فلوس کو بنیادی سکوں کی حیثیت حاصل نہ تھی بلکہ وہ سکوں کے ”کسور“ (ریزگاری) تھے جنہیں چھوٹے معاملات میں استعمال کیا جاتا تھا۔ اسی طرح بعض لوگ کرنسی کو کڑی خزانہ پر قرض کے بونڈ کی حیثیت دیتے ہیں اور اس سلسلے میں بھی وہی اختلافات بیان کرتے ہیں جو قرض کے سلسلہ میں ہیں۔ یہ تمام باتیں سراسر باطل ہیں۔ میں نے اپنی کتاب ”فقہ الزکوٰۃ“ میں ان کا رد کیا ہے اور ان کی غلطی واضح کی ہے۔ خرید و فروخت، اجارہ، دیت، مہر، اور دوسرے معاملات میں اسی کرنسی کا استعمال ہوتا ہے اور اس پر شرعی احکام مرتب ہوتے ہیں۔ ان کی جتنی بڑی مقدار کا انسان مالک ہوتا ہے اسی کے بقدر مال دار سمجھا جاتا ہے۔ ان کی چوری پر دنیا کے تمام قوانین سزا لازم کرتے ہیں پھر ان کی حیثیت محض بونڈ کی کیوں کر ہو سکتی ہے؟

اور جوابات صحیح ہے لیکن اس کا غلط مطلب لیا گیا ہے وہ افراط زر اور قیاس۔

مالیت میں کمی پر اس کے اثر سے متعلق ہے۔ اس مسئلہ میں اور اس کے حکم اور قرضوں کی ادائیگی میں اس کے اثر کے سلسلہ میں موجودہ دور کے اہل فقہ میں اختلاف ہے۔ فقہ اسلامی اکیڈمی (جو منظمۃ المؤتمر الاسلامی کے تابع ہے) کے اجلاس منعقدہ کویت ماہ اکتوبر ۱۹۸۸ء میں اس موضوع پر غور کیا گیا۔ شرکا، دو گروہوں میں بٹ گئے۔ ایک گروہ کا خیال تھا کہ حجب تک کرنسی مستعمل ہے اس وقت تک افراط زر کے سبب اس کی مالیت میں ہونے والی کمی کا اعتبار نہ ہوگا۔ دوسرا فریق اس کرنسی کو اکثر حالات میں سونے چاندی کے سکوں کے حکم میں لیتا تھا۔ نہ کہ تمام حالات میں یعنی بعض حالات میں ان کے نزدیک اس کا حکم سونے چاندی کے سکوں سے مختلف ہوگا۔ جس طرح زمانہ قدیم میں فقہاء فلس کو اس وقت اصلی سکوں کے حکم میں لیتے تھے جب وہ مستقل اور رائج الوقت ہوں لیکن حجب وہ غیر مستقل ہو جائیں تو ان کی خرید و فروخت سامان تجارت کے مثل ہوتی تھی اور ان کی مالیت میں کمی بیشی ہوتی تھی یہی حال بعض علماء کے نزدیک بعض مخصوص حالات میں کرنسی کا بھی ہو سکتا ہے۔ یعنی اس وقت جب افراط زر کے سبب کرنسی کی مالیت انتہائی حد تک کم ہو جائے۔

پھر یہ کہ مالیت میں کمی کی بات صرف بینک سے معاملات میں اور وہ بھی ڈپازٹس کے متعلق سے کیوں کی جاتی ہے؟ زندگی کے دوسرے معاملات میں اس کا تذکرہ کیوں نہیں آتا؟ کرنسی کی مالیت میں کمی کے مطابق لوگ حکومت سے ملازموں اور مزدوروں کی تنخواہوں اور جی یافتہ لوگوں کی پنشن میں اضافہ کا مطالبہ کیوں نہیں کرتے؟ گھروں، دوکانوں اور زمینوں کے اگرایہ میں اضافہ کیوں نہیں کرتے؟ قانون میں تبدیلی کر کے قرضداروں کو کیوں اس بات کی اجازت نہیں دیتے کہ وہ مالیت میں کمی کے مطابق قرضوں کی ادائیگی کے وقت کمی بیشی کر لیا کریں؟ ان سب باتوں سے اعراض کرنا اور صرف بینک سے معاملات میں افراط زر کے سبب مالیت میں کمی کی بات کرنا اس بات کا ثبوت ہے کہ پس پردہ بات کچھ اور ہے!

۸۔ سود کی قلیل مقدار حرام نہیں؟

جوازِ سود کے لیے ایک دلیل یہ دی جاتی ہے کہ ”قرآن نے صرف اس سود کو حرام کیا ہے جو اصل مال پر کئی گنا لیا جائے۔ رہا معمولی سود مثلاً آٹھ دس فیصد تو وہ حرام نہیں ہے۔“

یہ شبہ بیسویں صدی کی ابتداء ہی سے پیش کیا جا رہا ہے۔ اور بطور دلیل قرآن کی یہ آیت

پیش کی جاتی ہے :-

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ
أَصْعَافًا مُّضَاعَفَةً ۖ وَالْقَوَالُ لِلَّهِ لَعَلَّكُمْ
تُقْلِحُونَ ۝ (آل عمران : ۱۳۰)

اے لوگو جو ایمان لائے ہو۔ یہ بڑھاپا چڑھتا

سود کھانا چھوڑ دو اور اللہ سے ڈرو۔ امید

ہے کہ فلاح پاؤ گے۔

جو لوگ عربی زبان اور اس کے اسالیب سے واقف ہیں وہ جانتے ہیں کہ ”سود“ کا یہ وصف اس سے نفرت اور ناپسندیدگی واضح کرنے کے لیے بیان کیا گیا ہے نہ کہ اس سے قید مقصود ہے۔ مثال کے طور پر اگر کہا جائے کہ ”نشہ آور چیزوں سے بچو جو انسان کو تباہ و برباد کر کے رکھ دیتی ہیں“ تو اس کا مطلب نشہ آور چیزوں کی ہلاکت خیزی اور خطرناکی واضح کرنا ہے نہ کہ نشہ کی دوسری قسموں کو مستثنیٰ کرنا۔ اسلام میں تحریم کا اصول یہ ہے کہ زیادہ میں پڑنے کے اندیشہ سے کم سے بھی روک دیا جاتا ہے اور اس طرح اس دروازہ ہی کو بند کر دیا جاتا ہے جس سے فساد درآنے کا اندیشہ ہو۔ پھر یہ کہ کم اور زیادہ کا معیار کیا ہوگا؟ کس اصول سے دس فیصد کو کم اور بیس فیصد کو زیادہ کہا جائے گا۔ بقول ڈاکٹر محمد عبداللہ دراز ”آیت کے ظاہر الفاظ کو لیا جائے تو ”اصْعَافًا مُّضَاعَفَةً“ کا اطلاق کم از کم چھ سو فیصد پر ہوگا کیونکہ ”اصْعَاف“ جمع ہے جو کم از کم تین پر صادق آئے گا اور تین کو کم از کم ایک مرتبہ دو گنا کیا جائے گا تو چھ ہوں گے۔“

حقیقت یہ ہے کہ اس سلسلہ میں سورہ بقرہ کی آیات بہت صریح ہیں اور وہ نہایت اعتبار سے قرآن کی آخری آیات میں سے ہیں :-

يَا أَيُّهَا الَّذِينَ آمَنُوا اتَّقُوا اللَّهَ
وَذَرُوا مَا بَقِيَ مِنَ الرِّبَا إِن
كُنْتُمْ مُّؤْمِنِينَ ۝ فَإِن لَّمْ تَفْعَلُوا
فَأَنذَرُوكُم بِحَرْبٍ مِّنَ اللَّهِ وَرَسُولِهِ
وَإِن تَسْتَكْبِرُوا فَتَكْبِرُوا
لَا تَظْلِمُونَ وَلَا تُظْلَمُونَ ۝

اے لوگو جو ایمان لائے ہو خدا سے ڈرو

اور جو کچھ تمہارا سود لوگوں پر باقی رہ گیا ہے

اسے چھوڑ دو۔ اگر واقعی تم ایمان لائے ہو۔

لیکن اگر تم نے ایسا نہ کیا تو آگاہ ہو جاؤ اللہ

اور اس کے رسول کی طرف سے تمہارے

خلاف اعلان جنگ ہے اب بھی توبہ کر لو۔

تو اپنا اصل سرمایہ لینے کے تم حق دار ہو نہ

تم ظلم کرو نہ تم پر ظلم کیا جائے۔

(البقرہ : ۲۷۸، ۲۷۹)

۹۔ بینک انٹرسٹ اور ربا الجاہلیۃ

جواز سود کی ایک دلیل یہ دی گئی ہے کہ بینک سے جو انٹرسٹ ملتا ہے وہ اس ”ربا الجاہلیۃ“ سے مختلف ہے جسے قرآن نے حرام قرار دیا ہے۔ اس لیے کہ ربا الجاہلیۃ — جیسا کہ اسلاف سے مروی ہے — یہ تھا کہ ایک شخص دوسرے شخص سے ایک مدت تک کے لیے قرض لیتا تھا پھر جب وہ مدت پوری ہو جاتی تھی تو صاحب مال قرض کی ادائیگی کا مطالبہ کرتا تھا اور عدم ادائیگی کی صورت میں سود لگا دیتا تھا۔“

یقیناً یہ صورت ربا الجاہلیۃ میں سے ہے۔ لیکن تنہا یہی نہیں ہے بلکہ دوسری بہت سی دلیلوں اور متعدد واقعات سے معلوم ہوتا ہے کہ بسا اوقات سود ابتدا ہی میں مشروط ہوتا تھا جیسا کہ تجارتی تقافلوں کے ساتھ مال لے جانے والے کرتے تھے۔ امام جصاص نے ”احکام القرآن“ میں لکھا ہے کہ ”اہل عرب کے درمیان سود کی جو صورت معروف تھی وہ یہ تھی کہ وہ درہم و دینار کا قرض لیتے تھے اور کچھ زیادتی کے ساتھ اس کی واپسی کا معاملہ کر لیتے تھے۔“

اگر بالفرض ربا الجاہلیۃ کی صرف مذکورہ صورت ہو تو دوسری صورت تو بدرجہ اولیٰ حرام ہوگی اس لیے کہ ربا الجاہلیۃ میں لوگ ابتداء میں بغیر سود کے معاملہ کرتے تھے بعد میں مدت گزر جانے پر سود لگاتے تھے۔ اس کا مطلب ہے کہ معاملہ کی ابتداء ہی سے سود لگانا بدرجہ اولیٰ حرام ہوگا اور یہی موجودہ زمانے کے بینک کرتے ہیں۔ لہذا ان کا معاملہ ربا الجاہلیۃ سے زیادہ برا ہے۔

۱۰۔ انٹرسٹ اجارہ کے مثل ہے

جواز سود کی ایک دلیل یہ دی جاتی ہے کہ ”جو شخص بینک میں اپنی رقم ڈپازٹ کرتا ہے اور اس پر متعین انٹرسٹ لیتا ہے اس کی مثال اس شخص کی سی ہے جو اپنی زمین کو کرایہ پر دیتا ہے اور متعین اجرت لیتا ہے پھر اسے کوئی مطلب نہیں ہوتا خواہ زمین میں پیداوار ہو یا نہ ہو“ اس دلیل میں مغالطہ پایا جاتا ہے اس لیے کہ اس میں کرنسی کو زمین پر اور انٹرسٹ کو اجرت پر قیاس کیا گیا ہے جبکہ دونوں کے درمیان علت میں اشتراک نہیں ہے۔ زمین کے اجارہ میں علت کھیتی کے ذریعہ بعینہ زمین سے انتفاع ہے جبکہ بعینہ کرنسی سے انتفاع ممکن نہیں۔

پھر یہ کہ زمین کو کرایہ پر دینے کے جواز پر تمام علماء متفق نہیں ہیں۔ فقہاء سلف میں بعض سونے

چاندی کے بدلے زمین کو بیچ دینے کو ناجائز قرار دیتے تھے۔ ابن حزم نے ’محلی‘ میں اسی مسئلہ کو اختیار کیا ہے اور زمین کو اجرت پر دینے کو حرام اور مزارعت کو جائز قرار دیا ہے۔ میں بھی اسی مسلک کو ترجیح دیتا ہوں۔ بعض لوگ اسے جائز تو کہتے ہیں لیکن اگر کھیتی کی پیداوار کسی آفت کی وجہ سے کم ہو اجرت میں کمی کر دینے کو واجب قرار دیتے ہیں۔ اس مسلک کو امام ابن تیمیہ نے فتاویٰ میں رائج قرار دیا ہے۔

سود کی حرمت پر اجماع ہے

آخر میں اس بات کی صراحت مناسب معلوم ہوتی ہے کہ سود کی حرمت پر فقہ اور اقتصادیات سے متعلق اکیڈمیوں، اداروں اور کانفرنسوں کا اجماع ہو چکا ہے۔ مثال کے طور پر تین عالمی علمی اکیڈمیوں (مجمع البحوث الاسلامیہ جامعہ ازہر۔ قاہرہ۔ الجمع الفقہی رابطہ عالم اسلامی مکہ مکرمہ اور مجمع الفقہ الاسلامی التابع لمنظمۃ المؤتمر الاسلامی جدہ) نے تمام قسم کے سود بشمول بینک انٹرسٹ کو حرام قرار دیا ہے اس اجماع پر انفرادی آراء (اور وہ بھی ان لوگوں کی جو فقہ اور اقتصادیات کے میدان نہ ہوں) سے کوئی اثر نہیں پڑے گا۔ اس کے نسخے کے لیے اسی قسم کے اجماع کی ضرورت ہوگی۔

مئی ۱۹۷۵ء میں ازہر کی مجمع البحوث الاسلامیہ کے تحت منعقد علماء کی کانفرنس نے اقتصادی اور معاشرتی مسائل سے متعلق ایک بیان جاری کیا تھا جس کی چند دفعات یہ تھیں:-

- ۱۔ تمام قسم کے قرضوں پر انٹرسٹ حرام ہے خواہ قرض نجی ضروریات کے لیے لیا گیا ہو یا تجارت کے لیے۔ اس لیے کہ کتاب و سنت کے نصوص دونوں قسم کے قرضوں پر سود کو حرام قرار دیتے ہیں۔
- ۲۔ سود حرام ہے خواہ قلیل مقدار میں ہو یا کثیر مقدار میں۔
- ۳۔ سود پر قرض دینا حرام ہے کسی صورت میں جائز نہیں۔ اسی طرح سود پر قرض لینا بھی حرام ہے اور اس کا لینے والا گناہ گار ہوگا الا یہ کہ کوئی ناگزیر ضرورت ہو۔
- ۴۔ بینکوں کے ساتھ درپیش بعض معاملات مثلاً کرنٹ اکاؤنٹ، چیک کیش کرنا، اتھارٹی لیٹر، انٹرنل بینک ڈرافٹ جس کے ذریعہ تاجروں اور بینکوں کے درمیان کام چلتا ہے یہ سب جائز ہیں اور ان کے ذریعہ جو رقم ملتی ہے اس پر سود کا اطلاق نہیں ہوتا۔
- ۵۔ فکسڈ ڈپازٹ، انٹرسٹ کا کھانا اور انٹرسٹ کے مائل قرض کی تمام صورتیں سودی